

بِسْمِ اللّٰهِ الرَّحْمٰنِ الرَّحِیْمِ

இவர்கள் இமாமை ஒப்புக் கொள்ளாத வரை இவ்வாறே நடந்து கொண்டிருக்கும். இவர்கள் நம்மை முஸ்லிம் என்று கூறினாலும் சரி, முஸ்லிம் அல்லாதவர் என்று கூறினாலும் சரி, என்ன பெயர் வேண்டுமானாலும் அவர்கள் விருப்பப்படி சொல்லட்டும். ஆனால் நாம் அல்லாஹ் மற்றும் அவனது தூதரின் இலக்கணத்திற்கேற்ப உண்மையான முஸ்லிம்கள் ஆவோம். மேலும் நம்மை யாரும் இந்த பெயரை கூறுவதிலிருந்து தடுக்க முடியாது.

அஹ்மதிய்யா முஸ்லிம் ஜமாஅத்தின் உலகளாவிய தலைவர் ஹஸ்ரத் ஐந்தாவது கலீஃபத்துல் மஸீஹ்

(அய்யதஹுல்லாஹுத் தஆலா பினஸ்ரிஹில் அஸீஸ்- அல்லாஹ்தனது வல்லமையிடுக உதவியினால் அவர்களை வலுப்படுத்துவானாக)

அவர்கள் பைத்துல் ஃபுதுஹ் பள்ளிவாயிலில் 08.04.2016 அன்று ஆற்றிய ஜுமுஆ பேருரையின் சுருக்கம்

தஷஹ்ஹுத், தஅவ்வுத் மற்றும் சூரா ஃபாத்திஹா ஓதிய பிறகு ஹுஸூர் அவர்கள் கூறினார்கள்:

ஒருமுறை ஹஸ்ரத் முஸ்லிஹ் மவ்வது (ரலி) அவர்கள் இவ்வாறு கூறினார்கள்: நமது பணிகள், நமது செயல்கள், நமது முடிவுகள் ஆகியவை திருக்குர்ஆன் ஹதீஸிற்கேற்ப இருக்கின்றனவா? இல்லையா? என்று நாம் ஆய்வு செய்ய வேண்டும். அதுபோன்று ஏதாவது ஒரு விவகாரத்தில் திருக்குர்ஆன் ஹதீஸிலிருந்து விளக்கம் கிடைக்காத போது அதற்கு எவ்வாறு முடிவு காண்பது என்று மனிதன் சிந்திக்கிறான். முன்னர் வாழ்ந்த பெரியவர்களின் கூற்றுக்கள் மற்றும் தீர்ப்புகளைக் கடைபிடிக்க வேண்டும்.

இது தொடர்பாக அன்னார் கூறினார்கள்: ஒருமுறை நாம் நமது விவகாரங்களில் எவ்வாறு முடிவு எடுக்க வேண்டும்? எதிலிருந்து வழிகாட்டலைப் பெற வேண்டும் என்று ஹஸ்ரத் மஸீஹ் மவ்வது (அலை) அவர்களிடம் கேட்கப்பட்டது. அதற்கு அன்னார் இந்தப் பதிலையே கூறினார்கள். நமது வழியாவது எல்லாவற்றிற்கும் முதலில் திருக்குர்ஆனுக்கு ஏற்ப முடிவு எடுக்க வேண்டும். திருக்குர்ஆனில் ஒரு விஷயம் கிடைக்காத போது அதனை ஹதீஸில் தேட வேண்டும். ஹதீஸிலும் அவ்விஷயம் கிடைக்காத போது உம்மத்தில் செய்யப்பட்ட தீர்ப்புகள், தரப்பட்ட ஆதாரங்கள் ஆகியவற்றின் அடிப்படையில் தீர்வு காண வேண்டும்.

இங்கு இன்னொன்றும் தெளிவுபடுத்தப்பட வேண்டும். ஹஸ்ரத் மஸீஹ் மவ்வது (அலை) அவர்கள் இவ்வாறும் கூறினார்கள்: சுன்னத் (ஹஸ்ரத் நபி ஸல்லல்லாஹு அலைஹி வஸல்லம் அவர்களுடைய நடைமுறை) ஹதீஸை விட மேலானதாகும். ஒரு விஷயம் சுன்னத்திலிருந்து நிரூபிக்கப்பட்டு விட்டால் அதனை செயல்படுத்த வேண்டும். அதற்கு அடுத்த படியான இலக்கைத்தான் ஹதீஸ் பெறுகிறது. சுன்னத் என்பது ஹஸ்ரத் நபி (ஸல்) அவர்கள் செய்து காட்டி, அதனை சஹாபாக்கள் கற்றும், பிறகு அதனை சஹாபாவிடமிருந்து தாபியீன் மற்றும் தபாஅத் தாபியீன் கற்றும், அதிலிருந்து உம்மத்தில் நடைமுறைப்படுத்தப்பட்டதும் ஆகும்.

எவ்வாறிருப்பினும், ஹஸ்ரத் முஸ்லிஹ் மவ்வது (ரலி) அவர்கள் இந்தக் கருத்தை இவ்வாறு விளக்குகிறார்கள். நாம் நமது வாழ்வின் பக்கம் கவனம் செலுத்த வேண்டும். நாம் அல்லாஹ் மற்றும் அவனது ரஸூல் அனுமதித்த வேலைகளையே செய்ய வேண்டும். சிலருக்கு நன்மை தலையில் ஏறி விடுகிறது. அவர்கள் அதனை மிகைப்படுத்தி தமது உயிரையும் சிரமத்தில் இட்டுக் கொள்கின்றனர் அல்லது தம் மீதே அநீதியிழைத்துக் கொள்கின்றனர். சிலர் அல்லது பெரும்பாலார் அத்தகையவர்களாகவே இருக்கின்றனர். அவர்கள் அல்லாஹ் மற்றும் அவனது ரஸூலின் கட்டளைகளை மேலோட்டமாக எடுத்துக் கொள்கின்றனர். அதனை எந்த அளவுக்கு செயல்படுத்த வேண்டுமோ அந்த அளவுக்கு கவனம் செலுத்துவதில்லை.

எனவே, இந்த இரு வகையான மக்களும் கூடுதல் அல்லது குறைவை தமது பணிகளில் மேற்கொள்கின்றனர். அல்லாஹ் மற்றும் அவனது ரஸூலின் கட்டளையிலிருந்து வெளியில் வந்து விடுகிறார்கள். நன்மையில் முன்னேறுபவர்களுக்கு சில உதாரணங்கள் இருக்கின்றன. ஒரு பெண்ணின் உதாரணத்தை அன்னார் தந்துள்ளார்கள். அப்பெண் அனுமதியற்ற முறையில் நன்மையின் பெயரால் செயல்பட விரும்பினாள். அது உண்மையில் நன்மையல்ல. அல்லாஹ்வும் ரஸூலும் அதற்கு அனுமதி தந்ததில்லை. அந்த சம்பவத்தை நான் விளக்குகிறேன். சிலர் சில நேரங்களில் தமது கனவுக்கு பெரும் முக்கியத்துவம் தருகின்றனர். அத்தகையோருக்கு இதில் பெரும் படிப்பினை இருக்கிறது. அதே வேளையில் அவர்களின் ஒவ்வொரு கனவும் உண்மையானது என்று கூறத்தக்க அந்தஸ்தைப் பெற்றதாக இருப்பதில்லை அல்லது அதற்கு ஓர் அர்த்தமும் இருப்பதில்லை.

ஹஸ்ரத் முஸ்லிஹ் மவ்வது (ரலி) அவர்கள் கூறுகின்றார்கள்: இன்று என்னிடம் ஒரு பெண் வந்தார். அவர் காதியானின் பழைய ஒரு பெண்ணாக இருந்தார். அவரது மூளையில் சிறு குறைபாடு இருந்தது. அப்பெண் கூறினார். நான் கனவு கண்டேன். ஹஸ்ரத் மஸீஹ் மவ்வது (அலை) அவர்கள் அங்கு வருகை தந்துள்ளார்கள். அன்னார் கூறுகின்றார்கள்: நீ தொடர்ந்து ஆறு மாதம் நோன்பு வைத்தால் கலீஃபத்துல் மஸீஹிற்கு உடல் நலம் கிடைத்து விடும்.

ஹஸ்ரத் முஸ்லிஹ் மவ்வது (ரலி) அவர்கள் கூறினார்கள்: நான் அப்பெண்ணிடம் கூறினேன். உனது கனவு ஹஸ்ரத் மஸீஹ் மவ்வது (அலை) அவர்களுடைய இல்ஹாமை விடவும் பெரியதாக இருக்க முடியாது. ஹஸ்ரத் மஸீஹ் மவ்வது (அலை) அவர்கள் கூட தனது இல்ஹாம்கள் குறித்து கூறுகிறார்கள். எனது ஓர் இல்ஹாம் குர்ஆன் ஹதீஸிற்கு எதிராக இருக்கும் எனில் குப்பையைப் போன்று அதனை எடுத்து வெளியே எறிந்து விடுவேன்.

ஹஸ்ரத் மஸீஹ் மவ்வது (அலை) அவர்கள் தனது வஹியை குர்ஆன் மற்றும் சுன்னத்திற்கு இவ்வளவு இணக்கமாக ஆக்குகிறார்கள் என்றால், நமது கனவை திருக்குர்ஆன் ஹதீஸிற்கேற்பவே புரிய வேண்டும். ஒரு கனவு குர்ஆன் கரீம் மற்றும் ஹஸ்ரத் ரஸூலே கரீம் (ஸல்) அவர்களுடைய சுன்னத்திற்கு எதிராக இருப்பின் எவ்வாறிருப்பினும் அது மறுக்கப்படத்தக்கதாகக்

கருதப்படும். ஏனெனில் திருக்குர்ஆனுக்கு எதிராக ஒரு கனவு உண்மையானதாக இருக்க முடியாது. அல்லது சுன்னத்திற்கு எதிராக ஒரு கனவு உண்மையாக இருக்க முடியாது. அல்லது நம்பத்தகுந்த ஹதீஸிற்கு எதிராக ஒரு கனவு உண்மையானதாக இருக்க முடியாது. எனவே, கனவுகளை அடிப்படையாகக் கொண்டு எந்தவொரு காரியத்தையும் அது நல்ல காரியமாகவே இருப்பினும், உங்கள் சக்திக்கு மீறிய கஷ்டத்தில் இட்டுக் கொள்வது தவறாகும். தவறு மட்டுமில்லை. நற்செயலுக்கு மாற்றமானதும் ஆகும். சில வேளை அது பாவமாகவும் ஆகி விடுகிறது. ஆம்! ஒருவரை அல்லாஹ் தன் புறமிருந்து நியமிக்கப்பட்டவராக நிறுத்த நினைக்கிறான் எனில் அவருடன் அவனது நடைமுறை முற்றிலும் வேறுபட்டதாகவே இருக்கிறது. சாதாரண மக்களுடன் அவ்வாறு நடந்து கொள்வதில்லை. அவர்களை சாதாரண மனிதருடன் ஒப்பிட முடியாது.

இந்த சம்பவத்திலிருந்து, ஹஸ்ரத் மஸ்ஹ் மவ்லுது (அலை) அவர்கள் ஆறு மாதம் நோன்பு வைத்தார்களே என்று யாருக்கேனும் ஓர் எண்ணம் தோன்றலாம். அது தொடர்பாக தெளிவுபடுத்த வேண்டிய விஷயமாவது, அன்னாரை இறைவன் நுபுவ்வத்தின் அந்தஸ்தில் நிலை நிறுத்த வேண்டியதிருந்தது. இரண்டாவது ஹஸ்ரத் மஸ்ஹ் மவ்லுது (அலை) அவர்கள் தாமே இவ்விஷயத்தில் என்ன கூறியிருக்கிறார்கள்? இவ்விஷயம் தொடர்பாக நமக்கு என்ன போதனை செய்துள்ளார்கள் என்பதை எடுத்து வைக்கிறேன்.

அன்னார் கூறுகின்றார்கள்: நினைவில் கொள்ளத்தக்க ஒரு விஷயம் என்னவெனில், ஒவ்வொருவரும் அவ்வாறு செய்வதற்கு இதிலிருந்து அனுமதி கிடையாது. நானும் எனது விருப்பத்தின்படி அவ்வாறு செய்யவில்லை. நினைவில் கொள்ளுங்கள். நான் நம்பத்தகுந்த ஆன்மீகக் காட்சி மூலம் இறைவனிடமிருந்து தெளிவான இறை அறிவிப்பைப் பெற்று அதன் அடிப்படையில் உடல் அளவிலான கடுமையான முயற்சிகளை மேற்கொண்டேன். எட்டு அல்லது ஒன்பது மாதங்கள் வரை முயற்சிகள் மேற்கொண்டேன். பசி தாகத்தின் சுவையை நுகர்ந்தேன். பிறகு இம்முறையை தொடர்ந்து மேற்கொள்வதை விட்டு விட்டேன். ஆக, அன்னாருக்கு இறைவன் ஒரு அந்தஸ்தை தரவிருந்தான். அதனால் அவர்களுக்கு இதற்கு அனுமதி கிடைத்தது. அதன் பிறகு அன்னார் அதனை மேற்கொள்வதில்லை. அவ்வப்போது நோன்பு வைத்தார்கள். தம்மை ஏற்றுக் கொண்டவர்களையும் அவ்வாறு செய்வதைத் தடுத்து விட்டார்கள்.

பிறகு, ஹஸ்ரத் மஸ்ஹ் மவ்லுது (அலை) அவர்கள் வந்து ஒரு ஜமாஅத்தை உருவாக்கி குழப்பத்தை ஏற்படுத்தி விட்டார்கள் என்று அன்னார் மீது பழிபோடப்படுகிறது. முஸ்லிம்களின் கூற்றின்படி அன்னார் 73 -வது பிரிவை உருவாக்கி விட்டார்கள். பிரிவுகளை குறைக்கவே தேவை இருந்தது. அவர்களோ அதற்கு மாற்றமாக மேலும் ஒரு பிரிவை உருவாக்கி பிரிவினையை ஏற்படுத்தி விட்டார்கள். இதில் நினைவில் கொள்ள வேண்டும். இதுபோன்ற கருத்துக்கள் நபிமார்கள் தோன்றும் போது கூறப்படுகின்றன. ஹஸ்ரத் நபி (ஸல்) அவர்கள் மீது இதே பழி போடப்பட்டது. இவர் சகோதரர்களுக்கிடையில் பிரிவினையை ஏற்படுத்தி விட்டார். பிளவை ஏற்படுத்தி விட்டார். பகைமையை ஏற்படுத்தி விட்டார். ஆனால் அதற்கு முன்பே குழப்பம் இருந்தது. இதுவே இன்றைய முஸ்லிம்களின் நிலையும் ஆகும். இதுவரை அந்த நிலையே இருக்கிறது.

நபிமார்களை குழப்பத்தின் நிலையை மாற்றுவதற்காகவே அல்லாஹ் அனுப்புகிறான். ஒரு கையில் ஒன்று கூடி ஒருமைப்பாட்டை உருவாக்க முயற்சி செய்ய வேண்டும். எனவே, அவர்கள் ஈமான் கொள்கின்றனர். பாதுகாப்பில் வருகின்றனர். ஒருமைப்பாட்டை உருவாக்கி விடுகின்றனர். குழப்பங்களை விட்டும் தூர விலகி இருக்கின்றனர். மற்ற எதிரிகள் குழப்பத்தினால் பீடிக்கப்படுகின்றனர். நமக்கு எதிராக எதிரிகள் எவ்வளவு வேண்டுமோ ஒன்று சேர்ந்து எதிர்ப்பு தெரிவிக்கட்டும். பிறகும் அவர்கள் பிளவு பட்டுக் கொண்டே இருக்கின்றனர். இவர்களின் உள்ளம் பிளவு பட்டே கிடக்கின்றது. அவர்களின் உள்ளங்கள் துண்டு துண்டாக உடைந்துள்ளன. அவர்கள் கட்டுக்கோப்பாக இல்லை. அவ்வப்போது ஒருவருக்கொருவர் சண்டையிட்டுக் கொண்டிருக்கின்றனர். எவ்வாறிருப்பினும் இவர்கள் இமாமை ஒப்புக் கொள்ளாத வரை இவ்வாறே நடந்து கொண்டிருக்கும். இவர்கள் நம்மை முஸ்லிம் என்று கூறினாலும் சரி, முஸ்லிம் அல்லாதவர் என்று கூறினாலும் சரி, என்ன பெயர் வேண்டுமானாலும் அவர்கள் விருப்பப்படி சொல்லட்டும். நாம் அல்லாஹ் தந்துள்ள வரையறையின்படியும், ஹஸ்ரத் நபிகள் நாயகம் (ஸல்) அவர்கள் தந்துள்ள வரையறையின்படியும் உண்மையான முஸ்லிம்கள் ஆவோம். ஏதாவது ஒரு பெயரைக் கூறி நம்மை தடுக்க இயலாது.

ஹஸ்ரத் முஸ்லிஹ் மவ்லுது (ரலி) அவர்கள் இந்தக் குழப்பத்தைக் கோடிட்டுக் காட்டியவாறு கூறினார்கள்: ஒரு நண்பர் கூறினார். ஒருமுறை ஒரு அஹ்லே ஹதீஸைச் சார்ந்தவர் ஹனஃபிகளின் பள்ளிவாசலில் அவர்களுடன் ஜமாஅத்தாக தொழுது கொண்டிருந்தார். அத்தஹிய்யாத்தில் ஷஹாதத் கூறும் போது விரலை உயர்த்தினார். இவர் விரலை உயர்த்தியதும் உடனிருந்த தொழுகையாளிகள் தமது தொழுகையை முறித்து விட்டு அவரை முறைகேடானவர் என கூறலாயினர். தொழுகையை விட்டு விட்டு அவரது விரலைப் பார்த்துக் கொண்டிருந்தனர். தொழுகையை முறித்து விட்டு இவரை ஏசுத் தொடங்கினார். அடிக்கத் தொடங்கினார்.

ஹஸ்ரத் முஸ்லிஹ் மவ்லுது (ரலி) அவர்கள் கூறுகின்றார்கள்: இந்தக் குழப்பங்கள் ஹஸ்ரத் மஸ்ஹ் மவ்லுது (அலை) அவர்கள் வருவதற்கு முன்பு காணப்பட்டது.

அன்னார் கூறுகின்றார்கள்: ஒரு மனிதர் ஹஸ்ரத் மஸ்ஹ் மவ்லுது (அலை) அவர்களிடம் இதே பிரிவினை குறித்த கேள்வி கேட்டார். ஹஸ்ரத் மஸ்ஹ் மவ்லுது (அலை) அவர்கள் வந்து மேலும் பிரிவு ஏற்படுத்தி விட்டார். ஏற்கனவே இவ்வளவு குழப்பம் இருந்தது என்றார். ஹஸ்ரத் மஸ்ஹ் மவ்லுது (அலை) அவர்கள் கூறினார்கள்: முதலில் கூறுங்கள். நல்ல பாலை பாதுகாப்பதற்கு அதனை தனியாக வைப்பீர்களா? அல்லது தயிருடன் சேர்த்து வைப்பீர்களா? பாலை பாதுகாப்பதாக இருந்தால் அதனை தயிரை விட்டு பிரித்து வைக்கின்றனர். ஏதாவது தயிரின் ஒரு துளி அதில் பட்டு விட்டால் பால் வீணாகி விடுகிறது. எனவே, தூய

மக்களை தீயவர்களை விட்டும் பிரித்து வைப்பது அவசியமாக இருந்தது. தனி பிரிவு ஒன்றை ஏற்படுத்தி தனியாக ஒரு ஜமாஅத்தை நிலைநாட்டினார்கள். இது தூய மக்களின் ஜமாஅத் ஆகும்.

அன்னியர்களுடன் நாம் சம்பந்தம் செய்வதில்லை என்று பெரும் குற்றம் சாட்டப்படுகிறது. இது பிரிவினையல்ல. மாறாக, நம்மை நாமே காப்பாற்றுவதற்காக செய்யும் முயற்சியாகும். மார்க்கத்திற்கு உலகை விட முன்னுரிமை தருவதற்கு செய்யும் முயற்சியாகும். மார்க்கத்திற்கு உலகத்தை விட முன்னுரிமை தரும் ருஹை புரிந்தவருக்கே இந்த சிந்தனை வர முடியும். இதில் பையன்களும் அடங்குவர். அஹ்மதி பையன்கள் அஹ்மதி பெண்களை தவிர்த்து அந்நியருடன் திருமணம் செய்கிறார்கள். பையன்கள் புரிய வேண்டும். நீங்கள் உங்களை அஹ்மதி என்று கூற வைக்கின்றீர்கள். உண்மையான அஹ்மதி என்று கருதுகிறீர்கள். சொந்த விருப்பங்களைப் பார்க்காதீர்கள். திருமண வேளை வந்தால் அஹ்மதி அஹ்மதி பெண்களுடன் திருமணம் செய்யுங்கள். உலகியல் விருப்பத்தின் மீது, உங்கள் அடுத்த சந்ததிகள் மீது மார்க்கத்திற்கு முன்னுரிமை தாரங்கள். அது அல்லாமல் பெண்கள் அந்நியருடன் செல்வதால் மட்டும் அழிவதில்லை.

மாறாக, பையன்களுக்கு வெளியிலிருந்து பெண் எடுப்பதாலும் அழிவே ஏற்படுகிறது. ஒவ்வோர் அஹ்மதியும் புரிய வேண்டும். அஹ்மதி, சமூக அழுத்தங்கள் மட்டும் சம்பந்தங்களால் மட்டும் அஹ்மதியாக இருக்கக் கூடாது. மாறாக, மார்க்கத்தைப் புரிந்து அஹ்மதியாவதற்கு முயற்சி செய்யுங்கள். அஹ்மதி பையன்கள் வெளியே பெண் எடுத்தார்கள் என்றால், பிறகு அஹ்மதி பெண்கள் எங்கு திருமணம் செய்வார்கள்? எனவே, பையன்களும் சிந்திக்க வேண்டும். இப்போதே இந்த விஷயத்தில் எச்சரிக்கையாக இருக்கா விட்டால் இப்போதே இவ்வாறு சாயத் தொடங்கி விட்டார்கள் என்றால், பிறகு இந்த ஈர்ப்பு இன்னும் அதிகமாகி விடும். அவர்களின் அடுத்த தலைமுறையில் அல்லாஹ்வின் சிறப்பான அருள் இருப்பவர்களைத் தவிர அவர்களிடம் அஹ்மதியியத் இருக்காது.

ஹஸ்ரத் முஸ்லிஹ் மவ்லுது (ரலி) அவர்கள் கூறுகின்றார்கள்: ஹஸ்ரத் மஸ்ஹ் மவ்லுது (அலை) அவர்கள் ஆலோசனை வழங்கியிருந்தார்கள். அஹ்மதி பையன்கள், அஹ்மதி பெண்களின் பெயரை ஒரு ரிஜிஸ்டரில் எழுதப்பட வேண்டும். இந்த ரிஜிஸ்டர் எழுதும் ஏற்பாடு எவரது தூண்டுதலினால் வந்ததோ அம்மனிதர், ஹுஸூர் திருமண விஷயத்தில் பெரும் சிக்கல் உள்ளது. மற்றவர்களுடன் திருமணத் தொடர்பு வைக்கக் கூடாது என்றும் நமது ஜமாஅத் தனித்து இருக்க வேண்டும் என்றும் கூறுகிறீர்கள். இப்போது நாம் என்ன செய்ய வேண்டும்? என்று கூறினார். ஒரு ரிஜிஸ்டர் தயார் செய்ய வேண்டும். அதில் திருமணம் ஆகாத பையன்கள், பெண்களின் பெயர்கள் இருக்க வேண்டும். அதனால் திருமணம் செய்ய வைப்பது எளிதாக இருக்கும். ஹுஸூரிடம் எவராவது விண்ணப்பித்தால் அந்த ரிஜிஸ்டரை பார்த்து அவருக்கு திருமணம் செய்து வைக்கலாம். ஏனெனில் தங்களின் வார்த்தையை ஏற்றுக் கொள்ளாத எந்த அஹ்மதியும் இல்லை. இது அம்மனிதர் ஹஸ்ரத் மஸ்ஹ் மவ்லுது (அலை) அவர்களிடம் கூறியதாகும்.

திருமணத்திற்காக ஒரு ரிஜிஸ்டர் தயார் செய்ய வேண்டும் என்று ஹஸ்ரத் மஸ்ஹ் மவ்லுது (அலை) அவர்கள் கூறக் காரணமாக இருந்த அம்மனிதருக்கு ஒரு பெண் இருந்தாள். ஹஸ்ரத் மஸ்ஹ் மவ்லுது (அலை) அவர்கள் அந்த மனிதரது பெயரைச் சொல்லி அப்பையனை அவரது வீட்டிற்கு அனுப்பினார்கள். ஆனால் அம்மனிதரோ மிகவும் அறிவு ஏற்றுக் கொள்ள முடியாத ஒரு காரணத்தை சொல்லி பெண் தர மறுத்து விட்டார். பெண்ணை ஏதோ அஹ்மதியல்லாத ஒருவருக்கு திருமணம் செய்து தந்து விட்டார். ஹஸ்ரத் சாஹிபிற்கு இவ்விஷயம் தெரிய வந்ததும் நான் இனி திருமண விஷயத்தில் தலையிட மாட்டேன் என்று கூறினார்கள். இவ்வாறு அந்த தீர்மானம் அப்படியே நின்று விட்டது. ஆனால், அந்த விஷயம் தொடர்ந்து கடைபிடிக்கப்பட்டால் இப்போது ஏற்படுகிற கஷ்டம் ஏற்பட்டிருக்காது. சில நேரங்களில் நபியின் முன்னால் செய்யப்படுகிற மறுப்பு ஜமாஅத்திற்கு நிரந்தரமான சோதனையாக அமைந்து விடுகிறது.

அந்நியர்களுடன் திருமணம் செய்த சிறிது காலத்திற்குப் பிறகு சிலருக்கு தமது தவறு தெரிய வருகிறது. பெரும் பிரச்சனைகள் உருவாவது தெரிய வருகிறது. இப்போதும் சில பெண்கள் தாமே எழுதுகின்றார்கள் அல்லது பெண்களின் பெற்றோர் கூட நாங்கள் இந்த முடிவை எடுத்தோம். இப்போது அதனால் கஷ்டப்படுகிறோம் என்று எழுதுகிறார்கள். மார்க்கத்தை விட்டும் தூர விலகி விடுகிறார்கள்.

இத்தகைய சம்பவங்கள் ஹஸ்ரத் மஸ்ஹ் மவ்லுது (அலை) அவர்களது காலத்திலும் நடந்துள்ளன. இந்த வகையில் ஒரு பெண் ஓர் இளைஞரை திருமணம் செய்ய விரும்பினாள். ஆனால் அவளது பெற்றோர் ஏற்றுக் கொள்ளவில்லை. இருவரும் காதலானார்க்கு அருகிலுள்ள நங்கல் என்ற இடத்திற்குச் சென்று, அங்குள்ள ஒரு முல்லாவின் மூலம் திருமணம் செய்து கொண்டார்கள். பெற்றோரும் தேவையில்லாமல் கடுமை காட்டி பொய்யான தன்மானம் காட்டி சரியான எந்தக் காரணமும் இல்லாமல் கொலை செய்யும் அளவுக்கு அநியாயமான காரியம் செய்து விடுவது சரியல்ல. அதே போன்று பெண்களுக்கும் இஸ்லாம் அனுமதி தரவில்லை. தாமே வீட்டிலிருந்து வெளியேறி நீதிமன்றத்திற்கோ அல்லது ஏதாவது மவ்லவியிடமோ சென்று திருமணம் செய்து கொள்வது அல்லது நிகாஹ் ஓத வைப்பது போன்றவற்றிற்கு அனுமதி இல்லை.

சில நிர்ப்பந்தமான சூழ்நிலைகளில் பெண்களும் கூட காலத்தின் கலீஃபாவிற்கு எழுதலாம். பிறகு சூழ்நிலைக்கேற்ப நல்ல தீர்மானம் எதுவோ அதனை அவர் எடுப்பார். எனவே, மார்க்கத்திற்கு உலகத்தை விட முன்னுரிமை தரும் விதியை முன்னிறுத்தினால் பையன்களும் முன்னிறுத்தினால் இறைவனும் அருள் செய்வான். ஒரு குத்பாவில் ஹஸ்ரத் முஸ்லிஹ் மவ்லுது (ரலி) அவர்கள் இந்தக் கருத்தைக் கூறிக் கொண்டிருந்தார்கள். இறைவனை நினைவு செய்தல் மற்றும் இறைவனுடன் தொடர்பு ஏற்படுத்துவதற்காக அவனுடன் தொடர்பு வைப்பதற்காக அவனது பண்புகளை முன்னிறுத்துவது அவசியமாகும். அந்தப் பண்புகளின் மூலம் தனிப்பட்ட தொடர்பை பிறகு அதிகரிக்க வேண்டும். அல்லாஹ்வின் அன்பின் சரியான புரிதலின் அப்போது தான் ஏற்படும். பொதுவான இயற்கை சட்டமானது உலகில் வெளிப்படையான தொடர்பை ஏற்படுத்துவதற்கும் கூட இனி

அவசியமாகும். ஒன்று அன்பு கொள்ளப்படுபவரின் நெருக்க இருக்க வேண்டும். அல்லது குறைந்தபட்சம் அவரது உருவமாவது முன்னால் இருக்க வேண்டும். அதன் மூலமே விருப்பமும் தொடர்பும் வெளிப்படுகிறது.

இதனை விளக்கியவாறு கூறுகின்றார்கள்: அன்பு ஏற்படுவதற்கு ஒருவர் முன்னால் இருக்க வேண்டும் அல்லது அவரது உருவமாவது முன்னால் இருக்க வேண்டும் என்பது அவசியமாகும். உதாரணமாக, இஸ்லாம் இவ்வாறு கூறுகிறது. இது ஒரு புதிய விஷயமல்ல. திருமணம் செய்யும் போது புகைப்படத்தை அனுப்புமாறு கூறுவது பற்றி குறிப்பிடுகிறார்கள். நீங்கள் திருமணம் செய்வதாயின், உருவமைப்பை பார்த்துக் கொள்ளுங்கள். உருவமைப்பை பார்ப்பதும் சிரமம் எனில் இக்காலத்தில் புகைப்படத்தைப் பார்க்க முடியும். இப்போதும் பார்க்க முடியும்.

ஐமா அத் அல்லாது ஒரு மல்லவியின் சம்பவத்தைக் கூறுகிறேன். மக்கள் எவ்வாறு ஹஸ்ரத் மஸ்ஹ் மல்லுது (அலை) அவர்கள் மீது காழ்ப்புணர்ச்சியை ஏற்படுத்த முயற்சி செய்கிறார்கள்? எவ்வாறு பொய் பேசுகின்றனர்? இப்போதும் கூட அத்தகைய குற்றச்சாட்டுகள் சுமத்தப்படுகின்றன என்று கூறுகின்றார்கள்.

ஹஸ்ரத் முஸ்லிஹ் மல்லுது (ரலி) அவர்கள் கூறுகின்றார்கள்: ஹஸ்ரத் மஸ்ஹ் மல்லுது (அலை) அவர்களையும் மக்கள் சூனியக்காரர் என்று கூறினர். எனக்கு நினைவில் உள்ளது. எனது ஒரு நண்பர் கூறினார். பிரேஸ்பூர் பகுதியில் ஒரு மல்லவி சொற்பொழிவாற்றிக் கொண்டிருந்தார். அஹ்மதிகளின் நூல்களை அறவே படிக்கக்கூடாது. காதியானுக்கும் ஒருபோதும் செல்லக் கூடாது. அவர் தனது கற்பனையில் தோன்றிய சம்பவத்தையும் மக்களுக்கு கூறத் தொடங்கினார். வக்கீல் சாஹிப் மேலும் கூறினார்: நான் அஹ்மதியில்லை என்று மக்களுக்கு தெரியும். ஆனால் சிகிச்சைக்காக காதியானுக்கு நானே நேரிடையாக போய் வந்துள்ளேன். அங்கு தங்கியும் உள்ளேன். மல்லவி கூறிய அனைத்து விஷயங்களும் தவறாகும்.

ஹஸ்ரத் முஸ்லிஹ் மல்லுது (ரலி) அவர்கள் கூறுகின்றார்கள்: இங்கு சூனியம் இருக்கிறது என்று இப்போதும் அவர்கள் கருதுகிறார்கள். அதற்கு காரணம் என்னவெனில், இந்த ஐமா அத்தில் இணைபவர்கள் அடி வாங்குகின்றனர். ஏச்சுப் பேச்சுக்கு உள்ளாகின்றனர். அவமானப்படுத்தப்படுகின்றனர். பொருளாதார சேதம் ஏற்படுத்தப்படுகிறது. பிறகும் கூட அர்ப்பணித்துக் கொண்டிருக்கிறார்கள். அஹ்மதியை விடுவதில்லை. இந்த அடி, உதை, ஏச்சுப் பேச்சுகள், சேதங்கள் முதலியவற்றால் இவர்கள் பயந்திருக்க வேண்டும். ஆனால் இவை அவர்களிடம் எந்த தாக்கமும் ஏற்படுத்தவில்லை. நிச்சயமாக சூனியம் செய்யப்பட்டதால் தான் தமது ஈமானில் நிலைத்து நிற்கிறார்கள் என்று கருதுகின்றனர். அல்லாஹ் இந்த பொய்யான மல்லவிகளிடமிருந்து இந்த உம்மத்தைப் பாதுகாப்பானாக! மக்களுக்கு உண்மையைக் கண்டறிய வாய்ப்பு வழங்குவானாக! நமக்கும் நமது பொறுப்புகளை உணரும் வாய்ப்பினை வழங்குவானாக!

தொழுகைக்குப் பிறகு ஹுஸூர் அவர்கள் இரண்டு ஜனாஸா தொழுகையை தொழ வைத்தார்கள். ஒன்று, ஹாஸிர் ஜனாஸாவாகும். அது கண்ணியத்திற்குரிய ஸகீனா நாயித் சாஹிபா உடையதாகும். ஏப்ரல் 3 ஆம் தேதி அன்று தமது 90 -வது வயதில் வஃபாத் ஆகி விட்டார்கள். இரண்டாவது ஜனாஸா கண்ணியத்திற்குரிய ஷங்கத் கனி சாஹிப் ஷஹீது உடையது. 3 ஏப்ரல் 2016 அன்று தீவிரவாதிகளில் தீவிர சுப்பாக்கிச்சூட்டால் தமது 21 -வது வயதில் நாட்டிற்காக தமது உயிரை ஈந்து ஷஹாதத்தின் பதவியைப் பெற்றார். இன்னாலில்லாஹி வஇன்னா இலாலஹி ராஜிவுன்.

Friday Sermon delivered by Hadrath Khaleefathul Masih Alkhamis (atba)
at Baithul Futuh, London – on 08.04.2016
Tamil Translation : Muallim. Nizamuddin Sb
Published By Nazarath Nashr-O-Isha'ath, Sadr Anjuman Ahmadiyya - Qadian, 143516